

2024-nji ýylyň 12-nji iýunynda Türkmenistanyň Daşary işler ministrliginiň Halkara gatnaşyklary institutynda Aşgabat şäheriniň 1-nji «Garaşsyzlyk» saýlaw okrugy boýunça Türkmenistanyň Mejlisiniň deputatlygyna dalaşgärler bilen duşuşyk geçirildi.

Mälim bolşy ýaly, Türkmenistanyň Mejlisiniň 2024-nji ýylyň 20-nji aprelindeki Karary esasynda şu ýylyň 7-nji iýulynda Mejlisiň möhletinden öň çykyp giden deputatlarynyň ýerine saýlawlar geçirilýär. Şunuň bilen baglylykda, hasaba alnan dalaşgärler bilen saýlawçylaryň duşuşyklary guramaçylykly ýagdaýda dowam edýär.

Häzirki wagtda 1-nji «Garaşsyzlyk» okrugy boýunça dalaşgärleriň 3-si hasaba alyndy. Duşuşykda Türkmenistanyň Mejlisiniň deputatlygyna dalaşgär Dürli Allamyradowna Öwezowa özüniň maksatnamalary bilen çykyş etdiler hem-de saýlawçylar bilen sorag-jogap alyşdy.

Duşuşyga Aşgabat şäheriniň 1-nji «Garaşsyzlyk» okrug saýlaw toparynyň agzalary, okrugyň düzümindäki uçastok saýlaw toparlarynyň agzalary, institutyň professor-mugallymlary, talyplary gatnaşdylar.